

**മാവേലിക്കര ജില്ലാ ആശുപത്രിയിലേക്കുള്ള എ.ബി.സി. ലൈൻ**

219(3651) ശ്രീ. എം. എസ്. അരുൺ കുമാർ: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര ജില്ലാ ആശുപത്രിയിലേക്കുള്ള എ.ബി.സി. ലൈനുകളുടെ കണക്കും നേത്ര വിഭാഗം ഓപ്പറേഷൻ തീയറ്ററിലേക്കുള്ള വൈദ്യുത കേബിളും സ്ഥാപിക്കുന്ന നടപടികൾ ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത പ്രവൃത്തികൾ അടിയന്തരമായി പൂർത്തിയാക്കുന്നതിനുള്ള നടപടികൾ സ്വീകരിക്കുമോ; വിശദമാക്കുമോ?

(എ&ബി) മാവേലിക്കര സബ് സ്റ്റേഷനിൽനിന്നും ഗവൺമെന്റ് ഹോസ്പിറ്റലിലേക്കുള്ള HT ABC ലൈനിന്റെ നിർമ്മാണ പ്രവൃത്തി പൂർത്തീകരിച്ചിട്ടുണ്ട്, എന്നാൽ ട്രാൻസ്ഫോർമർ ഫീഡിംഗ് റീ-അറേഞ്ച്മെന്റ് ഉൾപ്പെടെയുള്ള അനുബന്ധ പ്രവൃത്തികൾ പുരോഗമിച്ചുവരുന്നു. ടി പ്രവൃത്തികളും കൂടി പൂർത്തീകരിച്ച ശേഷം 2021 ഓഗസ്റ്റ് 31-നകം പ്രസ്തുത ലൈൻ ചാർജ്ജ് ചെയ്യാനാകുമെന്ന് പ്രതീക്ഷിക്കുന്നു. നിലവിൽ മാവേലിക്കര ഗവൺമെന്റ് ഹോസ്പിറ്റൽ ഒരു HT കൺസ്യൂമറാണ്. മാവേലിക്കര ആശുപത്രിയിലെ നേത്രവിഭാഗം ഓപ്പറേഷൻ തീയറ്റർ ഇതേ പ്രിമിസസ്സിലെ ഒരു കെട്ടിടമായാൽ, ഹോസ്പിറ്റലിനുള്ളിലെ ഇലക്ട്രിക്കൽ പ്രവൃത്തികളുടെ ചുമതല അതാത് ആശുപത്രികളിൽ നിക്ഷിപ്തമാണ്. നേത്രവിഭാഗം ഓപ്പറേഷൻ തീയറ്ററിലേക്കുള്ള വൈദ്യുത കേബിൾ സ്ഥാപിക്കുന്ന പ്രവൃത്തി കെ.എസ്.ഇ.ബി. ലിമിറ്റഡിന്റെ പരിധിയിൽപ്പെട്ടതല്ല.

**ജീവനക്കാർക്ക് ഇൻഷുറൻസ് പരിരക്ഷ**

220(3652) ശ്രീ. പി. മമ്മിക്കുട്ടി: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) വൈദ്യുതി വകുപ്പിൽ തൊഴിലെടുക്കുന്ന ജീവനക്കാർക്ക് 2020-21 കാലയളവിൽ ഇൻഷുറൻസ് പരിരക്ഷ നടപ്പിലാക്കിയിട്ടുണ്ടോ;

(ബി) ഉണ്ടെങ്കിൽ ഇൻഷുറൻസ് വകുപ്പ് മുഖാന്തരമാണോ പരിരക്ഷ നടപ്പിലാക്കിയത്; സ്കീംഡ്, അൺസ്കീംഡ് എന്നീ തൊഴിലാളികൾക്ക് ഒരേ പ്രീമിയം നിരക്കാണോ; വിശദമാക്കാമോ?

(എ&ബി) കെ.എസ്.ഇ.ബി. ലിമിറ്റഡ് ജീവനക്കാർക്ക് 2020-21 കാലയളവിൽ ഇൻഷുറൻസ് വകുപ്പുമായി ബന്ധപ്പെട്ട് ഗ്രൂപ്പ് പേഴ്സണൽ ആക്സിഡന്റ് ഇൻഷുറൻസ് സ്കീം -(GPAIS) ഇൻഷുറൻസ് പരിരക്ഷ പദ്ധതി നടപ്പിലാക്കിയിട്ടില്ല. ആയതിന് പകരമായി കെ.എസ്.ഇ.ബി. ലിമിറ്റഡിന്റെ എംപ്ലോയീസ് വെൽഫെയർ ഫണ്ട് (EWF) മുഖാന്തിരം അപകട ആശ്വാസധനസഹായ പദ്ധതി നടപ്പിലാക്കിയിട്ടുണ്ട്. കെ.എസ്.ഇ.ബി. ലിമിറ്റഡ് ജീവനക്കാർക്ക് (തൊഴിലാളി വിഭാഗത്തിനും (സ്കിൽഡ്, അൻസ്കിൽഡ് ഉൾപ്പെടെ) ഓഫീസർ വിഭാഗത്തിനും) കെ.എസ്.ഇ.ബി. EWF മുഖാന്തിരമുള്ള അപകട ആശ്വാസ ധനസഹായ പദ്ധതിയിൽ അംഗത്വം നേടുന്നതിന് 1,004 രൂപയാണ് 2021 വർഷത്തേയ്ക്കുള്ള subscription ആയി ഈടാക്കിയിട്ടുള്ളത്.

(സി) ഇൻഷുറൻസ് പരിരക്ഷ നടപ്പാക്കിയിട്ടില്ലെങ്കിൽ എന്തുകൊണ്ടെന്ന് വിശദമാക്കാമോ?

GPAIS പദ്ധതിയിലെ അംഗത്വം പുതുക്കുന്നതിനായി സർക്കാരിന്റെ SLI/GIS പദ്ധതികളിൽ കൂടി അംഗത്വം നിർബന്ധമാക്കിയ സാഹചര്യത്തിൽ, തൊഴിലാളി/ഓഫീസർ സംഘടനകൾ SLI/GIS പദ്ധതികളിൽ ചേരുന്നതിന് വിമുഖത അറിയിച്ചതിനാൽ 2021 വർഷത്തെ GPAIS പദ്ധതിയിൽ കെ.എസ്.ഇ.ബി. ലിമിറ്റഡ് ജീവനക്കാർക്ക് അംഗത്വം പുതുക്കാനാകാതെ വരികയും അതിന് പകരമായി കെ.എസ്.ഇ.ബി. ലിമിറ്റഡ് EWF മുഖാന്തരം അപകട ആശ്വാസധനസഹായ പദ്ധതി ആവിഷ്കരിച്ച് നടപ്പിലാക്കുകയും ചെയ്തിട്ടുണ്ട്. പ്രസ്തുത പദ്ധതി പ്രകാരം അപകടമരണങ്ങൾക്ക് 10,00,000 രൂപയും മാരകമല്ലാത്ത അപകടങ്ങൾക്ക് മെഡിക്കൽ ബോർഡ് നൽകുന്ന സ്ഥിരവും സ്ഥായിയുമായ അംഗവൈകല്യത്തിന്റെ ഗതമാനത്തിന് ആനുകൂല്യമായി അപകട ആശ്വാസധനസഹായം (പരമാവധി 10 ലക്ഷം രൂപയും) കെ.എസ്.ഇ.ബി. ലിമിറ്റഡ് ജീവനക്കാർക്ക് വ്യവസ്ഥകൾക്ക് വിധേയമായി ലഭ്യമാകുന്നതിന് അർഹതയുണ്ട്.

#### വൈദ്യുതി ഉപഭോക്താക്കൾക്ക് നൽകിയ ഇളവുകൾ

221(3653) ശ്രീ. വി. ജോയി: താഴെക്കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:

കോവിഡ് 19 മഹാമാരിയുടെ പശ്ചാത്തലത്തിൽ വൈദ്യുതി ബില്ലുകൾ ഒടുക്കുന്നതിന് ഉപഭോക്താക്കൾക്ക് എന്തെല്ലാം ഇളവുകളാണ് അനുവദിച്ചിട്ടുള്ളതെന്ന് വ്യക്തമാക്കാമോ?